


नीतीश मिश्रा
Nitish Mishra



मंत्री
ग्रामीण विकास विभाग
बिहार
- सह -
अध्यक्ष

राज्यस्तरीय निगरानी एवं अनुश्रवण समिति,
बिहार

पत्रांक / Ref. No. : 1232/13

दिनांक / Date : 6/12/2013

जिला पदाधिकारी,
मधुबनी ।

बिहार की संस्कृति की अपनी एक अलग पहचान है । लोक कला में समृद्ध बिहार की धरती पर विभिन्न भाषाओं के गीतों के प्रादुर्भाव एवं विकास की अपनी गाथा है । गायन कला एवं गायकों की उर्वर भूमि मिथिलांचल की इस पावन धरा पर संगीत प्रतियोगिता का आयोजन कर नवोदित गायको एवं उचित मंच से वंचित बच्चों को एक अवसर प्रदान करने की आवश्यकता महसूस की गयी है । माननीय मुख्यमंत्री श्री नीतीश कुमार जी के कुशल नेतृत्व में बिहार के चतुर्दिक एवं समग्रता में समावेशी विकास के लिए सरकार कृत संकल्पित है । इस कड़ी में लोक कला एवं गायनों के विकास के लिए भी कई कार्यक्रम चलाये जा रहे हैं ।

समाज को एकसूत्र में बांधने एवं सामाजिक समरसता कायम करने में संगीत की महत्वपूर्ण भूमिका होती है । झंझारपुर विधान सभा क्षेत्र में वंधुत्व की भावना, सौहार्द की स्थापना एवं छात्र-छात्राओं में गायिकी के प्रति जागृत अभिरुचि को विकसित करने के लिये उच्च विद्यालयों में अध्ययनरत छात्र-छात्राओं को एक मंच प्रदान करने हेतु बिहार के महान समाजवादी नेता एवं पूर्व मुख्यमंत्री जननायक कर्पूरी ठाकुर की जयंती- 24, जनवरी, 2014 के अवसर पर किसान भवन, झंझारपुर में गायन प्रतियोगिता का समारोहपूर्वक आयोजन निर्धारित किया गया है । इस प्रतियोगिता में झंझारपुर विधान सभा क्षेत्र अंतर्गत सम्पूर्ण झंझारपुर एवं लखनौर प्रखंड के सभी उच्च विद्यालयों तथा मधेपुर प्रखंड के छः पंचायतों- पचही, प्रसाद, भीठ भगवानपुर, बांकी, महासिंह हसौली एवं परवलपुर में अवस्थित उच्च विद्यालय अथवा इन पंचायतों के पोषक क्षेत्र के उच्च विद्यालय से चयनित एक छात्र एवं एक छात्रा की भागीदारी सुनिश्चित की जानी है ।

सभी विद्यालय प्रधान अपने-अपने विद्यालयों में विद्यालय स्तरीय गायन प्रतियोगिता का आयोजन करेंगे । वे प्रतिभागियों की अभिरुचि के अनुसार विभिन्न विधाओं के गीतों की प्रस्तुति के आधार पर सर्वश्रेष्ठ एक-एक प्रतिभागी छात्र एवं छात्रा को चयनित करेंगे । चयनित छात्र-छात्राओं के दो-दो छायाचित्र (फोटोग्राफ) एवं सूची (नाम, पिता का नाम, पता, कक्षा एवं अन्य जानकारी सहित) प्रधानाध्यापक द्वारा अंतिम रूप से दिनांक 20.01.2014 तक अधोहस्ताक्षरी के कार्यालय में उपलब्ध कराएँगे ।

'गायन प्रतिभा सम्मान समारोह' में एक विशेषज्ञ समूह द्वारा सर्वोत्कृष्ट रूप से प्रदर्शन करने वाले छात्र एवं छात्रा का चयन किया जाएगा । अंतिम रूप से चयनित छात्र एवं छात्रा को पुरस्कार एवं प्रस्तुति पत्र देकर सम्मानित किया जाएगा ।

वर्णित परिपेक्ष्य में अपेक्षित है कि उक्त प्रतियोगिता में सभी विद्यालयों से छात्र-छात्राओं की भागदारी सुनिश्चित कराने हेतु समुचित कार्रवाई करना चाहेंगे ।

Nitish Mishra
(नीतीश मिश्रा) 6-12-13

कार्यालय (Office) : पुराना सचिवालय, पटना-800015, टेलीफैक्स (Te'efax) : 0612-2205331

आवासीय (Resi) : 56-49, जवाहर लाल नेहरू मार्ग (बेली रोड), पटना। दूरभाष (Tele.) : 0612-2215218, टेलीफैक्स (Telefax) : 0612-2215977

ई-मेल (E-mail) : nitishmishraoffice@gmail.com. वेबसाइट (website) : www.rdd.bih.nic.in

578